

ISBN 978-99918-60-12-1



Tilgongd til kommunusamanlegging í Suðuroy

Dennis Holm og Jógvan Mørkøre

Granskingardepilein fyrir Samfélagsmenning

ARBEIÐSRIT NR. 19/2008

Um arbeiðsrit:

Arbeiðsrit eru samfelagsfakliga grundað arbeiði, sum eru minni í vavi og dýpd enn veruligar granskingarverkætlar. Hesi rit kunnu eitt nú vera umbidnar kanningar, t.v.s. kanningararbeiði, sum Granskingardepilein ger móti gjaldi. Hetta kunnu eisini vera ávegis arbeiði av stórra granskingarverkætlanum, undirvisingar- og kunningartilfar ella líknandi. Arbeiðsrit vera altíð skrivað á fóroyiskum. Hava fólk handrit, sum tey halda eru egnað til útgávu í Arbeiðsriti, eru tey vælkomin at seta seg í samband við depilin (sí adressu á forsíðuni).



Tilgongd til kommunusamanlegging í Suðuroy

Dennis Holm og Jógvan Mørkøre 2008

Útgevari: Granskingardepilin fyri Samsfelagsmenning

Prent: Ikki prentað. Útgivið sum netútgáva.

ISBN: 978-99918-60-12-1

**Innihaldsyvirlit**

1. Inngangur	4
2. Uppskot til mannagongd	5
2.1. Skjót tilgongd	5
2.1.1. Kommunurnar seta gongd á	6
2.2. Arbeiðsbólkur verður settur	6
2.2.1. Óll skulu við	7
2.3. Fólkaatkvøða og sáttmáli	7
3. Tíðaraetlan	8
Fylgiskjal 1: Brot úr lögini um sjálvbodna kommunusamanlegging	9
Fylgiskjal 2: Uppskot til sáttmála um sjálvbodna kommunusamanlegging í Suðuroynni	10
Kelduyvirlit	18



1. Inngangur

Hetta arbeiðsrit er eitt uppskot um, hvussu farast kann fram í samband við, at kommunurnar í Suðuroynni sjálvboðið leggja saman og stovna Suðuroyar kommuna.

So seint sum í mai 2005 samdust ein meiriluti í Vágs býráð og Tvøroyrar býráð um at arbeiða fram ímóti, at öll oyggin skal vera ein kommuna áðrenn kommunuvalið 2008. Men treytir vóru heftar við, m.a. at Miðnámsskúlin varð verðandi í Vági.

Felags átakið hjá verandi kommunum í Suðuroy at fremja Vakstraravtalu fyrir Suðuroy hefur somuleiðis víst, at oyggin hevði staðið seg betur hevði hon talað við einari rødd heldur enn við einum kóri av misjøvnum røddum. Suðuroyggin hevði verið tikan í storri álvara sum mópart og viðspælari hjá landsstýrinum. Og ein Suðuroyar kommuna hevði kunna farið undir miðvist arbeiði fyrir menning av oynni við eini menningardeild.

Farna samgongan CHE hevði sett sær fyrir í samgonguskjalinum, at menningarætlan skuldi gerast fyrir Suðuroy sum liður í einum átaki at skipa fyrir økismenning í landinum sum heild. Vakstraravtalan kundi her gerast lykilin til, hvussu farast skuldi fram. Fyrstu árini sum ein roynd, seinni sum ein frymil og fyrimynd. Eins og vit hava sæð gongdina í grannalondunum, har vakstraravtalur eru vorðnar kjarnin í økismenningarpolitikkinum. Nýggja samgongan nevnir ikki beinleiðis Suðuroynna í samgonguskjalinum, men hefur hildið fast um at vilja skipa fyrir einum økismenningarpolitikki. So möguleikin og avbjóðingin at leggja seg fremst í skipafylginum og vera við at leggja kósina fyrir, hvussu øki kunnu mennast, er framvegis til staðar. Men Suðuroyggin hevði staðið sterkari at kunna taka av hesari avbjóðingini við at skipa seg í eina kommunu.

Samstundis hevði ein kommunusamanlegging styrkt Suðuroynna, tí hon førir við sær sparing í útreiðslum til kommunalu umsitingina, sum hóast fíggjarliga sparing, hevði blivið sterkari. Við einari kommunu og harvið storri kommunukassa, er eisini betri grundarlag fyrir at bjóða dygdargóðar kommunalar tænastur.

At leggja verandi kommunur saman í eina vil leggja Suðuroynna frammalaga í skipafylginum av stórkommunum og harvið fremja tilgongdina at fáa fleiri ábyrgdarøki flutt út á økini og



eina útjavningarskipan at tryggja fíggjarligu fortreytirnar. Hetta er ein týðandi liður í strembanini at fremja menning í oyndi.

2. Uppskot til mannagongd

Hóast nøkur formlig viðurskifti skulu verða uppfylt í smb. við at kommunur leggja saman – hetta sambært lögina um sjálvbodna kommunusamanlegging (sí fylgiskjal 1) – so er tað sum so eingin serlig mannagongd, sum skal fylgjast í smb. við kommunusamanlegging.

Vit hava grundað tilmælini um mannagongd í sambandi við kommunusamanlegging í Suðuroynni á royndir frá kommunusamanleggingum í Føroyum, Danmark, Norra og Íslandi – sí eisini kelduyvirlitið aftast í arbeiðsritinum.

2.1. Skjót tilgongd

Tá farið verður undir eina tilgongd fram ímóti kommunusamanlegging, vísa royndir aðrastaðni, at tað hevur týdning, at tilgongdin verður lutfalsliga skjót, soleiðis at tað ikki kemur stígur í áhugan og felags gonguna hjá kommunustýrunum, áðrenn endalig avgerð skal takast.

At tað ikki ber til at drála, liggar eisini í tí, at tá ið partarnir hava samst um at fara undir tilgongdina, verður lok lagt á kommunukassarnar. Tá ber ikki til at fara undir nýggjar verkætlani og ílögur. Av tí sama so ber ikki til at hava ov langa tíð ímillum, at lok er lagt á teir sjey kassarnar, og til lokið verður lyft á tí felags kassanum, ið kemur í staðin.

Vit mæla til eina skjóta tilgongd, har málið verður neyvt viðgjört og lýst av einum arbeiðsbólki, sum so leggur tilmælið fyrir kommunurnar til støðutakan. Tað er av avgerandi týdningi fyrir tilgongdina, at tað gongur stutt tíð frá tí, at tilgongdin verður byrjað, til eitt uppskot liggar klárt til støðutakan. Arbeiðið í arbeiðsbólkinum eiger ikki at taka meira enn 4 mánaðir – og um byrjað verður t.d. 8. oktober 2008, so eiger eitt úrslit liggja klárt til støðutakan í februar 2009.



2.1.1. Kommunurnar seta gongd á

Fyrsta stigið í tilgongdini fram ímóti einari kommunu er, at verandi kommunustýri taka undir við, at Suðuroyggin gerst ein kommuna – taka undir við at tilgongdin fram ímóti einari kommunu byrjar. Mælt verður til at taka avgerðina um at fara undir tilgongdina longu nú, so tað er greitt fyrir teimum, sum stilla upp, at kommunustýrini, ið vald verða í november, kunnu væntast bert at sita eitt skiftisár, meðan arbeiðið at leggja saman til Suðuroyar kommuna fer fram.¹

Álit hevur týdning

Royndir vísa, at tað hevur stóran týdning fyrir tilgongdina, at allir partar byggja upp eitt sínámillum álit. Ein týðandi partur av tilsøgnini, sum skal seta gongd á tilgongdina til Suðuroyar kommunu, er sostatt eisini, at kommunurnar hava álit hvør á øðrum. Serliga tá umræður fíggjarliga bindingar fyrir eina komandi kommunu, er neyðugt, at kommunurnar hava álit hvør á øðrum. Fyri at vísa vilja til at náa einum felagsmáli, er tað tí eisini neyðugt, at kommunurnar binda seg til ikki at fara undir nýggjar stórar flögur, sum koma at binda og avmarka fíggjarliga rásarúmið hjá komandi kommunu.

2.2. Arbeiðsbólkur verður settur

Til at fyrireika tilgongdina fram ímóti einari kommunu, verður settur ein arbeiðsbólkur, sum ger uppskot um tilgongd, sum kommunustýrini góðtaka.

Uppgávan hjá arbeiðsbólkinum fevnir m.a. um:

- At gera arbeiðsætlan fyrir tilgongdina
- At gera ætlan fyrir leypandi kunning til kommunustýrislimir og borgarar í oynni í sambandi við tilgongdina
- At lýsa fíggjarstøðuna hjá verandi kommunum
- At gera uppskot til nýggjan bygnað fyrir Suðuroyar kommunu
- At gera uppskot til hvussu tær föstu deildirnar (Roknskapar- og fíggjardeild, Teknisk deild, og Sosial deild) kunnu samskipast og verða lagdar saman

¹ Tað ber væl til at bíða og lata nývaldu kommunustýrini taka hetta stig aftaná valið. Men frægast er at taka avgerð fyrir valið um at fara undir tilgongdina at leggja saman, um breið semja er í verandi kommunustýrum. Annars er vandi fyrir, at spurningurin verður politiseraður í valstríðnum, og tað kann gerast trupult at fáa semju í lag aftan á valið.



- At fyrireika stovnanina av eini Menningardeild (sum verður stovnað beinanvegin, sáttmáli er undirskrivaður)
- At skipa fyrir búmerkjakapping – búmerkið til Suðuroyar kommunu.
- At gera uppskot til sáttmála um sjálvbodna kommunusamanlegging í Suðuroynni (uppskot, sum til ber at arbeiða víðari við, er lagt við sum skjal).
- At samskipa og fyrireika fólkaatkvøður at vera samstundis í kommununum um sáttmála, sum kommunustýrini í oyndi taka undir við.

Tað hevur týdning í sambandi við kunningina, at tilfar frá arbeiðsbólkinum er skrivað og skipað, soleiðis at tað er greitt sett upp og lætt at skilja.

Arbeiðsbólkurin

Arbeiðsbólkurin er mannaður við kommunustjórunum/-skrivarunum í kommunum í oyndi og telur sostatt sjey limir. Ein samfelagsfrøðingur á Granskingardeplinum fyrir Samfelagsmenning verður settur sum samskipari av arbeiðsbólkinum. Arbeiðsbólkurin eiger í tann mun tað er neyðugt at draga inn ráðgeving uttanífrá, soleiðis t.d. at royndir aðrastaðni úr landinum eisini kunnu brúkast í tilgongdini í Suðuroynni.

2.2.1. Óll skulu við

Tá sjey kommunur skulu leggjast saman til eina kommunu, hevur tað týdning at “óll eru við” í tilgongdini, at óll hava eigarakenslu til tilgongdina, og at óll kenna seg á jøvnum fóti við hinum partarnar í tilgongdini. Av somu orsók er arbeiðsbólkurin mannaður við umboðum úr óllum kommununum, men harumframt er tað eisini av stórum týdningi, at arbeiðsbólkurin ber góða og greiða kunning til kommunustýrislimirnar, sum eru tann politiski parturin í tilgongdini.

2.3. Fólkaatkvøða og sáttmáli

Tá arbeiðsbólkurin hevur lagt sítt tilmæli fyrir kommunurnar, og kommunustýrini hava góðtikið tilmælið, verður farið undir at kunna borgaran í Suðuroynni um tilmælið og tilgongdina fram ímóti Suðuroyar kommunu. Tað hevur týdning, at kunningin er neyv og greið og fevnir um allar partar av tilgongdini í sambandi við kommunusamanleggingina.



Sáttmálun um kommunusamanlegging, sum kommunustýrini hava góðtikið, verður sendur í hvort hús í oyndi, umframt at sáttmálun verður lagdur fram á almennu kunningarfundunum í oyndi.

Ein dagur fyri fólkaatkvøðu um kommunusamanlegging verður ásettur. Fólkaatkvøðan verður um sáttmálan, og fer fram í öllum kommununum sama dag.

3. Tíðarætlan

Skotið verður upp, at arbeiðið í arbeiðsbólkinum byrjar 8. oktober 2008. Skotið verður upp, at tíðarætlanin verður henda:

Uppskot til tíðarætlan

Vika 41-42	Kommunustýrini seta gongd á arbeiði
Vika 43-44	Arbeiði í arbeiðsbólkinum
Vika 45	Kunning til kommunustýrini/kunningarferð (samskipað við ferð í sambandi við Vakstraravtaluna)
Vika 46-51	Arbeiði í arbeiðsbólkinum
Vika 2	Kunning til kommunustýrini
Vika 3-5	Arbeiði í arbeiðsbólkinum
Vika 6	Endalig kunning til kommunustýrini
Vika 7-9	Kunning til borgaran (almennir fundir og skriv í hvort hús)
Vika 10	Fólkaatkvøða



Fylgiskjal 1: Brot úr lögini um sjálvbodna kommunusamanlegging

§ 4. Áðrenn avtalur um kommunusamanleggingar verða góðkendar av landsstýrismanninum sambært § 5, skal semja í minsta lagi vera um:

- 1) kommununavnið, har heitið "kommuna" skal vera ein partur av navninum,
- 2) staðseting um, hvar og hvussu kommunustýrið finnur sær sæti,
- 3) mannagongd um samanlegging av fyrisiting,
- 4) uppgerð av ognar- og fíggjarviðurskiftum,
- 5) tíðarfesting um, nær samanleggingin skal vera fullförd, og
- 6) um staðbundnar nevndir skulu verða settar.



**Fylgiskjal 2: Uppskot til sáttmála um sjálvbodna
kommunusamanlegging í Suðuroynni**

Sáttmáli

um sjálvbodna samanlegging av

Fámjins Kommunu,

Hovs Kommunu,

Hvalbiar Kommunu,

Porkeris Kommunu,

Sumbiar Kommunu,

Tvøroyrar Kommunu

og

Vágs Kommunu.



Millum undirritaða

Fámjins Kommuna
870 Fámjin

og medundirritaðu

Hovs Kommuna
860 Hov,

Hvalbiar Kommuna
850 Hvalba,

Porkeris Kommuna
950 Porkeri,

Sumbiar Kommuna
970 Sumba,

Tvøroyrar Kommuna
800 Tvøroyri

og

Vágs Kommuna
900 Vágur

er í dag gjørdur hesin

S Á T T M Á L I

um sjálvbodna samanlegging av kommununum frá 1. januar 2010 at rokna og um samstarv frá 1. apríl 2009 til samanleggingardagin.



§ 1. Inngangur

Kommunurnar í Suðuroy, Fámjin, Hov, Hvalba, Porkeri, Sumba, Tvøroyri og Vágur, hava við hesum sáttmála gjort av at ganga saman í eina kommunu, soleiðis at samanleggingin fær gildi frá 1. januar 2010, tá ið eitt felags valt kommunustýri fer at hava ábyrgdina og umsitingina av samanlögdu kommununi.

2.

Høvuðsgrundgevingarnar fyrir samanleggingini eru hesar:

- at kommunurnar skulu gerast betur fórar fyrir at veita borgarunum eina góða tænastu
- at samskipa umsitingina og raksturin av kommununum
- at kommunurnar er betur fórar fyrir at taka av nýggjum avbjóðingum í framtíðini, herundir menning av oynni sum heild
- at samskipa ílögurnar, so at betri nyttu fæst burtur úr ílögum, og at forða fyrir óneyðugum ílögum
- at skapa betri karmar fyrir øktum virksemi í økinum.

3.

Við samanleggingini leggja allir partar stóran dent á, at tænastan og kostnaðurin verður tað sama hjá öllum borgarum í kommununi.

4.

Kommunustýrini í oynni hava samstundis tikið avgerð um, at kommunurnar frá 1. apríl 2009 at rokna fara undir tætt og miðvist samstarv.

5.

Endamálið við hesum samstarvi er at fyrireika sjálva samanleggingina og at skipa soleiðis fyrir, at borgarar í báðum kommununum frá 1. apríl 2009 skulu gerast tilvitaðir um, at kommunurnar leggja saman, eftir at verandi og stytta valskeið er lokið.



6.

Skipað verður fyrir vali til nýggju kommununa 10. november 2009.

7.

Samstarvið verður skipað, so at dagligu fyrisitingarnar samstarva sum mest.

8.

Tær avgerðir, sum eftir galdandi lög og øðrum forskriftum skulu takast av einum kommunustýri, verða framvegis tiknar av hvørjari kommunu sær, men partarnir ásanna samstundis, at ein fyritreyt fyrir, at samanleggingin kann virka sum ætlað, er, at kommunurnar í skiftistíðini ikki gera nýggjar kommunalar ílögur ella binda seg til nýggj lán.

9.

Undir hesum fortreytum og samsvarandi ásetingunum í løgtingslög nr. 77 frá 8. maí 2001 um sjálvbodnar kommunusamanleggingar, verður hesin sáttmálin gjørdur:

§ 2. Sjálvboðin kommunusamanlegging

Kommunurnar í Suðuroy, Fámjin, Hov, Hvalba, Porkeri, Sumba, Tvøroyri og Vágur, verða lagdar saman til eina kommunu frá 1. januar 2010 at rokna.

§ 3. Navn og leiðsla

Navnið á samanløgdu kommununi er **Suðuroyar Kommuna**.

2.

Kommunustýrið í Suðuroyar Kommunu hevur sæti í Hovi.



3.

Suðuroyar Kommuna verður stýrd av einum stýri, sum verður valt fyrstu ferð á kommunuvali 10. november 2009.

4.

Kommunustýrið í Suðuroyar Kommunu skal hava 11 limir.

5.

Kommunustýrisskipan og fundarskipanin í kommununum verða gjórdar soleiðis, at hesar fyriskipanir eru samlíkar samanleggingardagin.

6.

Nýggja kommunustýrisskipanin og fundarskipanin verða galdandi fyrir Suðuroyar Kommunu og koma í gildi 1. januar 2010.

§ 4. Samstarv fram til samanleggingardagin

Frá 1. apríl 2009 fara kommunurnar undir fyrisitingarligt samstarv.

§ 5. Fíggjarætlan

Fyri restina av fíggjarárinum 2009 virka kommunurnar undir hvør sínari fíggjarætlan, soleiðis sum samtyktar í 2008.

2.

Fyri fíggjarárið 2010 gera kommunurnar eina felags fíggjarætlan fyrir Suðuroyar Kommunu, sum verður góðkend av teimum kommunustýrunum, ið samtykkja í hesum sáttmála.



§ 6. Samráðingarumboð

Umboð fyrir einstóku kommununa hevur rætt at móta á nevndarfundi í einhvørjari kommunu í Suðuroy.

2.

Kommunurnar binda seg at hoyra umboðini undir nevndararbeiðnum. Umboðini hava ikki atkvøðurætt.

3.

Hesar ásetingar koma í gildi 1. apríl 2009.

§ 7. Kommunalar verkætlanir

Kommunal arbeiði, sum er byrjað í kommunum áðrenn 8. oktober 2008, skulu gerast liðug.

§ 8. Mannagongd viðvíkjandi fyrisiting

Kommunala fyrisitingin hevur sæti í Hovi.

2.

Øll starvsfólk hjá núverandi kommunum koma í starv hjá samanløgdu kommununi.

3.

Nýggj starvsfólkareglugerð skal samtykkjast í samanløgdu kommununi.

4.

Allar journalir hjá núverandi kommunum verða lokaðar 31. desember 2009. Nýggj journal verður stovnað 1. januar 2010, har gangandi mál verða latin upp aftur.



§ 9. Uppgerð av ognar- og fíggjarviðuskiftum

Við samanleggingardeginum sum skeringsdegi verður ein uppgerð gjørd yvir allar ognir og alla skuld hjá hvørjari kommunu sær.

2.

Við støði í hesi uppgerð, sum verður framd eftir vanligum rokniskaparreglum, verður gjørd ein byrjanarfíggjarstøða pr. 1. januar 2010 fyrir Suðuroya Kommunu.

3.

Byrjanarfíggjarstøðan hjá Suðuroyar Kommunu skal fevna um allar ognir og alla skuld, sum kommunurnar hava 1. januar 2010, burtursæð frá neyðugum tillagingum viðvíkjandi möguligum millumrokningum millum kommunurnar uppgerðardagin.

4.

Nevndu uppgerðir og byrjanarfíggjarstøða skulu eisini góðkennast av kommunustýrinum í Suðuroyar Kommunu, og uppgerðirnar skulu grannskoðast av grannskoðaranum í kommununi.

§ 10. Staðbundnar nevndir

Staðbundnar nevndir verða settar í samband við samanleggingina.

§ 11. Gildiskoma

Hesin sáttmáli kemur í gildi, tá ið hann er undirskrivaður av öllum þortum. Sáttmálin er bindandi og kann ikki sigast upp av nökrum parti.

Sáttmálin verður undirskrivaður í átta eintökum, harav hvør kommuna fær sítt eintak, meðan eitt eintak verður sent Føroya Landsstýri til varðveitslu.



§ 12. Góðkenning

Hesin sáttmáli er treytaður av góðkenning frá landsstýrismanninum í kommunumálum samsvarandi § 4, stk. 1 í løgtingslög nr. 77 frá 8. maí 2001.

tann xx. februar 2009

Fámjins Kommuna

nn

borgarstjóri

Hovs Kommuna

nn

borgarstjóri

Hvalbiar Kommuna

nn

borgarstjóri

Porkeris Kommuna

nn

borgarstjóri

Sumbiar Kommuna

nn

borgarstjóri

Tvøroyrar Kommuna

nn

borgarstjóri

Vágs Kommuna

nn

borgarstjóri



Kelduyvirlit

Her er eitt yvirlit yvir ymiskar keldur í smb. við royndir frá og kjak um kommunusamanlegging í Føroyum, Danmark, Norra, og Íslandi. Partar av hesum tilfari er grundarlag undir hesum arbeiðsriti.

Nakrar føroyskar keldur

“A Bottom-up Solution to Municipal Amalgamation in the Faroes”, Dennis Holm, Føroyskt Lógarrit. Vol. 6. No. 3. Mai 2007.

”Future Challenges to Small Municipalities : The Cases of Iceland, Faroe Islands and Åland Islands”, Gestur Hovgaard, Gretar Thor Eythorsson og Katarina Fellman, Nordregio, Stockholm 2004.

”Kjakið um kommunusamanlegging manglar innihald”, Dennis Holm: Kronikkur í Dimmalætting 12. des. 2006.

”Kommunusamanlegging - hvat siga suðringar?”, Dennis Holm og Bjarni Mortensen, , Arbeiðsrit 7, Granskingardepilin fyri Økismenning 2004.

”Nýggj kommunuskidan - Niðurstøður og tilmæli, Táttur II”, Kommununevndin sept. 1998.

Nakrar danskar keldur

“De små kommuner – de er ikk’ så ringe endda?”, Mouritzen, Poul Erik, AKF, nov. 1999.

”Erfaringer med kommunesammenlægning – de første fem eksempler”, Kommuneinformation, Kommunerne Landsforening, 2004

”Kommunesammenlægning – Erfaringer fra Kalundborg og Hvidebæk”, Kommuneinformation, marts 2002.

”Kommunesammenlægningens første år bedømt af borgerne på Bornholm”, Ulrik Kjær og Leif Olsen, AKF Forlaget, okt. 2004.



"Kommunestyrets fremtid", en antologi redigeret af Rolf Norstrand og Nils Groes, AKF Forlaget, okt. 2001.

"Kommunestørrelse og lokalt demokrati", Ulrik Kjær og Poul Erik Mouritzen (red.), Syddansk Universitetsforlag 2003.

Procesguide for kommunesammenlægning, Kommunernes Landsforening, sept. 2004

Nakrar norskar keldur

"Er det størrelsen det kommer an på?", Sissel Hovik og Trine Monica Myrvold, prosjektrapport 2001:8, NIBR 2001.

"Kommunestruktur og regional samfunnsutvikling", Jørgen Amdam, Johan Barstad, Lars Halvorsen og Geir Tangen, Forskningsrapport 52, Møreforskning Volda 2003.

"Kommunestruktur på Søre Sunnmøre -Kommunale tenester og økonomi", Inge Dyrhol, Arbeidsrapport nr. 158 Møreforskning Volda 2004.

"Smått og godt – om de minste kommunenes evne til å imøtekjemme generalistkommunekravet. En kunnskapsoversikt og indikatordiskusjon". Trine Monica Myrvold, prosjektrapport 2001:1, NIBR 2001.

Nakrar íslenskar keldur

"Kommunindelningspolitik I Island: Staten, Kommunen Och Folket Om Kommunsammanslagningar", Gretar Thor Eythorsson, Goteborgs universitet, CEFOS, 1998.